

|| śrīkr̥ṣṇāṣṭakam ||

pālayācyuta pālayājita pālaya kamalālaya |
līlayā dhṛtabhūdharāṃburuhodara svajanodara ||

madhvamānasapadmabhānusamaṃ smarapratimaṃ smara
snigdhanirmalaśītakāṃtilasanmukhaṃ karuṇonmukham |
hṛdyakaṃbusamānakaṃdharamakṣayaṃ duritakṣayaṃ
snigthasaṃstutarūpyapīṭhakṛtālayaṃ harimālayam || 1 ||

aṃgadādisuśobhipāṇiyugena saṃkṣubhitainasaṃ
tuṃgamālyamaṇīṃdrahārasarorasam khalanīrasam |
maṃgalapradamaṃthadāmavirājitaṃ bhajatājitaṃ
taṃ gṛṇe vararūpyapīṭhakṛtālayaṃ harimālayam || 2 ||

pīnaramyatanūdaraṃ bhaja he manaḥ śubha he manaḥ
svānubhāvanidarśanāya diśaṃtamarthisuśaṃtamam |
ānato:'smi nijārjunapriyasādhakaṃ khalabādhakaṃ
hīnatojjhitarūpyapīṭhakṛtālayaṃ harimālayam || 3 ||

haimakiṃkiṇimālikāraśanāṃcitaṃ tamavaṃcitaṃ
kamrakāṃcanavastracitrakaṭiṃ ghanaprabhayā ghanam |
namranāgakaropamorumanāmayaṃ śubhadhīmayam
naumyahaṃ vararūpyapīṭhakṛtālayaṃ harimālayam || 4 ||

vṛttajānumanojñajamaṃghamamohadaṃ paramohadaṃ
ratnakalpanakatviṣā hṛtahṛttamastatimuttamam |
pratyaḥaṃ racitārcanaṃ ramayā svayā:'gatayā svayaṃ
citta ciṃtaya rūpyapīṭhakṛtālayaṃ harimālayam || 5 ||

cārupādasarojayugmarucā:'marocayacāmaro
dāramūrdhajabhānumaṇḍalaramṇjakam kalibhamṇjakam |
vīratocitabhūṣaṇam varanūpuraṇ svatanūpuraṇ
dhārayātmani rūpyapīṭhakṛtālayaṇ harimālayaṇ || 6 ||

śuṣkavādimano:'tidūratarāgamotsavadāgamaṇ
satkavīṇḍravacovilāsamahodayaṇ mahitodayaṇ |
lakṣayāmi yatīśvaraiḥ kṛtapūjanaṇ guṇabhājanaṇ
dhikkṛtopamarūpyapīṭhakṛtālayaṇ harimālayaṇ || 7 ||

nāradapriyamāviśāṇburuhekṣaṇaṇ nijarakṣaṇaṇ
tārakopamacārudīpacayāṇtare gataciṇta re |
dhīra mānasa pūrṇacaṇḍrasamānamacyutamānana
dvārakopamarūpyapīṭhakṛtālayaṇ harimālayaṇ || 8 ||

rūpyapīṭhakṛtālayasya hareḥ priyaṇ duritāpriyaṇ
tatpadārcakavādirājayatīritaṇ guṇapūritaṇ |
gopyamaṣṭakametaduccamude mamāstviha nirmama-
prāpyaśuddhaphalāya tatra sukomalaṇ hṛtadhīmalam || 9 ||

|| iti śrīvādirājayati viracitaṇ śrīkṣṇāṣṭakam ||